

تردید/وضاحت

کراچی یکم جون 2020:-

پولیس ٹریننگ سینٹرز میں پولیس اہلکاروں کی تربیت کے حوالے سے سوشل میڈیا پر وائرل ہونیوالی خبر کی وضاحت کرتے ہوئے ترجمان سندھ پولیس نے بتایا کہ پولیس تربیت کی تکمیل باقاعدہ قواعد اور ضوابط کے تحت مختلف کورسز بشمول ڈرل، لاء کلاسز، مسکٹری (اسلحہ کھولنا بند کرنا)، فائرنگ ہو جانیکے بعد ہی فائنل ہوتی ہے۔

ترجمان نے بتایا کہ سندھ میں پولیس کی تربیت میں مصروف عمل تمام ٹریننگ سینٹرز میں رزاق آباد تربیتی مرکز ایسا ہے جہاں 48 ویں ایڈگلیٹ بیج کے اہلکاروں کے مذکورہ تمام کورسز مکمل ہو چکے تھے حتیٰ کہ اس سینٹر پر زیر تربیت اہلکاروں کا فائنل امتحان بھی ہو چکا تھا صرف اور صرف پاسنگ آؤٹ پریڈ کی تقریب باقی تھی جس کا حالیہ کورونا وائرس کی وباء کے باعث انعقاد نہ کیا جاسکا اور ان تمام اہلکاروں کو کلیئر کر دیا گیا۔

ترجمان کا کہنا ہے کہ دیگر تمام سینٹرز میں زیر تربیت اہلکاروں کے ضروری کورسز ابھی نامکمل ہیں اور یہی وجہ ہے کہ انہیں ابھی کلیئر نہیں کیا گیا۔ تاہم سندھ پولیس کے شعبہ تربیت نے ایسے تمام زیر تربیت اہلکاروں کے لیے کورونا وائرس کی وباء کے پیش نظر احتیاطی تدابیر پر مشتمل باقاعدہ ایس او پی ترتیب دیدیا ہے اور کورونا وائرس کو ڈیڑھ 19 کے حفاظتی انتظامات کو ملحوظ خاطر رکھتے ہوئے مرحلہ وار فائنل امتحانات لیکر تربیت کے بقایا مراحل کو پایہ تکمیل تک پہنچایا جائیگا۔

ترجمان نے بتایا کہ فائنل امتحانات کا انعقاد تربیت کے معیار اور زیر تربیت اہلکاروں کی کارکردگی کی جانچ کے لیے نہایت ضروری مرحلہ ہے۔ ترجمان نے مزید بتایا کہ کورونا وائرس سے نا صرف عوام بلکہ خود کو اور اپنے پیاروں کو بھی محفوظ رکھنا سندھ پولیس کی ترجیحات ہیں۔

-----